



BAGIT TAL-UE GĦALL-FUTUR ORIZZONT EWROPA

#EUBudget #HorizonEU



is-7 ta' Ġunju 2018

FINANZJAMENT TAL-UE GĦAR-RIĊERKA U L-INNOVAZZJONI 2021-2027

L-investiment fir-riċerka u l-innovazzjoni hu investiment fil-futur tal-Ewropa. Jgħinna nikkompetu fid-dinja u nipprizervaw il-mudell soċjali uniku tagħna. Itejjeb il-ħajja ta' kuljum ta' miljuni ta' persuni fl-Ewropa u fid-dinja, u jgħinna negħlbu wħud mill-akbar sfidi tas-soċjetà tagħna.

Filwaqt li tibni fuq il-kisbiet u s-suċċessi tal-programmi ewlenin tal-UE għar-riċerka u l-innovazzjoni, il-Kummissjoni tipproponi baġit ta' €100 biljun għall-2021-2027 għal Orizzont Ewropa u għall-Programm tar-Riċerka u t-Taħriġ Euratom.



IL-KARATTERISTIĊI EWLENIN TA' ORIZZONT EWROPA

Orizzont Ewropa qed jigi propost bħala l-aktar programm ta' finanzjament ambizzjuż għar-riċerka u l-innovazzjoni. Se jkompli jixpruna l-eċċellenza xjentifika tal-Ewropa permezz tal-Kunsill Ewropew tar-Riċerka u permezz tal-fellowships u l-iskambji ta' Marie Skłodowska-Curie, u juża l-pariri xjentifiċi, l-appoġġ tekniku u r-riċerka ddedikata taċ-Ċentru Kongunt tar-Riċerka (JRC). Dan se jżid livell ġdid ta' ambizzjoni u jagħti spinta lill-impatt xjentifiku, ekonomiku u soċjali tal-finanzjament tal-UE.



Isaħħaħ ix-xjenza u t-teknoloġija tal-UE b'aktar investiment fin-nies b'ħiliet għoljin u fl-aktar riċerka avvanzata;



Irawwem il-kompetittività industrijali tal-UE u l-prestazzjoni tal-innovazzjoni tagħha, b'mod partikolari jappoġġa l-innovazzjoni li toħloq is-swieq permezz tal-Kunsill Ewropew tal-Innovazzjoni u l-Istitut Ewropew tal-Innovazzjoni u t-Teknoloġija;



Iwettaq il-prijoritajiet strateġiċi tal-UE, bħalma huma l-Ftehim ta' Pariġi dwar it-tibdil fil-klima, u jindirizza l-isfidi dinjin li jaffettwaw il-kwalità ta' ħajjitna.



X'HEMM ĠDID?



Il-Kunsill Ewropew tal-Innovazzjoni: punt uniku ta' servizz għall-aktar ideat promettenti, mil-laboratorji għal applikazzjonijiet fid-dinja reali, u appoġġ lill-aktar negozji ġodda u kumpaniji innovattivi biex jiżviluppaw l-ideat tagħhom. Jappoġġa direttament lill-innovaturi b'żewġ strumenti ewlenin ta' finanzjament, wieħed għall-istadji bikrija u l-ieħor għall-iżvilupp u l-iskjerament fis-suq.



Missjonijiet tar-riċerka u l-innovazzjoni madwar l-UE: miri ambizzjużi u kuraġġużi li jindirizzaw kwistjonijiet li jolqtu l-ħajja tagħna ta' kuljum. Dawn ivarjaw mill-ġlieda kontra l-kanċer għal trasport nadif u oċeani ħielsa mill-plastik, u se jitfasslu flimkien maċ-ċittadini, mal-partijiet konċernati, mal-Parlament Ewropew u mal-Istati Membri.



Ix-Xjenza Miftuħa se ssir il-mod kif jaħdem Orizzont Ewropa. Din se tmur lil hinn mill-politika ta' aċċess miftuħ li jhaddem Orizzont 2020 u teżiġi aċċess miftuħ għall-pubblikazzjonijiet u d-dejta, u għall-pjanijiet ta' ġestjoni tad-dejta tar-riċerka.



Ġenerazzjoni ġdida ta' Sħubijiet Ewropej: Orizzont Ewropa se jintegra għadd ta' sħubijiet li l-UE tipprogramma jew tiffinanzja flimkien mas-sħab tagħha bħall-industrija, is-socjetà civili u l-fondazzjonijiet ta' finanzjament.



Regoli aktar sempliċi: Dawn iżidu ċ-ċertezza legali u jnaqqsu l-piż amministrattiv għall-benefiċjarji u l-amministraturi tal-programmi.



PROGRAMM IMFASSAL GĦAL IMPATT AKBAR

- Il-baġit propost ta' €100 biljun għall-2021-2027 jinkludi €97.6 biljun permezz ta' Orizzont Ewropa (li €3.5 biljun minnhom se jiġu allokati permezz tal-Fond InvestEU) u €2.4 biljun għall-Programm tar-Riċerka u t-Taħriġ Euratom. Il-parti tal-Fond InvestEU iddedikata għall-innovazzjoni se tippermetti l-użu ta' self, garanziji, ekwità u strumenti oħra bbażati fuq is-suq biex jiġi mmobilizzat investment pubbliku u privat fir-riċerka u l-innovazzjoni. Il-programm Euratom, li jiffinanzja r-riċerka u t-taħriġ fis-sikurezza, is-sigurtà u l-protezzjoni mir-radjazzjoni nukleari, se jiffoka iżjed fuq applikazzjonijiet li ma jużawx l-elettriku, bħalma hu t-tagħmir mediku u tal-kura tas-saħħa. Il-programm Euratom tal-ġejjieni se jsostni wkoll il-mobbiltà tar-riċerkaturi nukleari permezz tal-Azzjonijiet ta' Marie Skłodowska Curie.

- Il-programm il-ġdid se jiġi implimentat bi tliet pilastri:



- Il-pilastru tax-**Xjenza Miftuħa** (€25.8 biljun) jappoġġa proġetti ta' riċerka innovattiva li jiddefenixxu u jmexxu r-riċerkaturi stess permezz tal-**Kunsill Ewropew tar-Riċerka** (€16.6 biljun), filwaqt li jiffinanzja fellowships u skambji tar-riċerkaturi permezz tal-**Azzjonijiet ta' Marie Skłodowska-Curie Actions** (€6.8 biljun) u jinvesti f'infrastrutturi tar-riċerka ta' klassi dinjija.
- Il-pilastru tal-**Isfidi Dinjin u l-Kompetittività Industrijali** (€52.7 biljun) se jappoġġa direttament lir-riċerka dwar l-isfidi tas-soċjetà, isaħħaħ il-kapaċitajiet teknoloġiċi u industrijali, u jistabbilixxi missjonijiet madwar l-UE kollha b'miri ambizzjużi ħalli jindirizza wħud mill-akbar problemi tagħna. Dan jinkludi wkoll l-attivitajiet imwettqa miċ-**Ċentru Kongunt tar-Riċerka** (€2.2 biljun) li jgħinu lil min ifassal il-politika nazzjonali u dik tal-UE permezz ta' evidenza xjentifika indipendenti u appoġġ tekniku.
- Il-għan tal-pilastru tal-**Innovazzjoni Miftuħa** (€13.5-il biljun) hu li l-Ewropa tkun fuq quddiem nett fl-innovazzjoni li toħloq is-swieq permezz tal-**Kunsill Ewropew għall-Innovazzjoni** (€10 biljun). Dan se jgħin fl-iżvilupp ġenerali tax-xenarju Ewropew tal-innovazzjoni, inkluż billi jkompli jsaħħaħ lill-**Istitut Ewropew tal-Innovazzjoni u t-Teknoloġija (EIT)** biex dan irawwem l-integrazzjoni tan-negozju, tar-riċerka, tal-edukazzjoni ogħla u tal-intraprenditorija (€3 biljun).
- Orizzont Ewropa se jirdoppja l-appoġġ tal-“qsim tal-eċċellenza” lill-Istati Membri tal-UE biex jgħin om fl-isforzi tagħhom ħalli jisfruttaw bl-aħjar mod il-potenzjal nazzjonali tar-riċerka u l-innovazzjoni.



REGOLI AKTAR SEMPLIĊI U INQAS BUROKRAZIJA GĦALL-BENEFIĊJARJI

- Jissokta l-prinċipju ta' sett uniku ta' regoli b'aktar titjib
- Rati ta' finanzjament stabbli
- Aktar simplifikazzjoni tal-mudell ta' finanzjament
- L-użu ta' aktar forom simplifikati ta' għotjiet, meta xieraq (fosthom is-somom f'daqqa)
- Aktar tixrid u sfruttament tar-riżultati



NAHSDU AKTAR BENEFIĊĊJI LI ĠĠIB MAGĦHA AKTAR KOLLABORAZZJONI MA' PROGRAMMI OĦRA TAL-UE

Orizzont Ewropa u l-Programm tar-Riċerka u t-Taħriġ Euratom se jipromwovu sinerġiji effettivi u operattivi ma' programmi u politiki futuri oħrajn tal-UE ħalli jipromwovu tixrid mgħaġġel fil-livell nazzjonali u reġjonali u l-użu tar-riżultati tar-riċerka u l-innovazzjoni, fosthom:

- **Il-Politika ta' Koeżjoni tal-UE**, li taqdi rwol importanti fejn jidhol il-finanzjament tal-UE għar-riċerka u l-innovazzjoni billi tiffoka iżjed fuq l-istrategiji tal-innovazzjoni u tal-Ispesjalizzazzjoni Intelligenti. Permezz tas-“Sigill ta' Eċċellenza”, il-proġetti li Orizzont Ewropa evalwa b'suċċess, ikunu jistgħu jiksibu finanzjament fil-livell reġjonali permezz tal-Fondi Strutturali u ta' Investiment Ewropej.
- **Il-Fond Ewropew għad-Difiża** il-ġdid (€13-il biljun, li €4.1 biljun minnhom se jitwarrbu għar-riċerka fid-difiża) se jixpruna l-kapaċità tal-Ewropa li tiproteġi u tiddefendi liċ-ċittadini tagħha. Se jiffinanzja għotjiet tal-UE għal proġetti kollaborattivi li jindirizzaw it-theddid emergenti u futur għas-sigurtà u d-difiża u li jxejnu d-distakk teknoloġiku.
- **Il-proġett ITER** (€6.1 biljun) għal Reattur Termonukleari Esperimentali Internazzjonali, hu l-ewwel proġett fit-tul ta' din ix-xorta biex jinbena u jithaddem reattur li jittestja l-fattibbiltà tal-fużjoni bħala sors ta' enerġija.
- **Il-programm Ewropa Diġitali** (€9.2 biljun) se jagħti spinta lill-aqwa investimenti fil-kompjuterizzazzjoni ta' prestazzjoni għolja u d-dejta, fl-intelligenza artifiċjali, fiċ-ċibersigurtà u fil-ħiliet diġitali avvanzati.
- **Il-Faċilità Nikkollegaw l-Ewropa Diġitali** (€3 biljun) se tappoġġa s-Suq Uniku Diġitali billi toffri kapaċitajiet bażiċi li jistgħu jergġgħu jintużaw fil-proġetti Ewropej ħalli jehfief il-forniment tas-servizzi pubbliċi diġitali bejn il-fruntieri u s-setturi.